

धीन धीन ओ तंवरा री जाई पुंगलगढ परणाई ओ राम



धीन धीन ओ तंवरा री जाई,

दोहा – आठ बरसरी डावडी,
ने पाच बरस रो बीर,
बचपन में मायत मरीया,
ज्याने कुण तो बंधावे धीर।

धीन धीन ओ तंवरा री जाई,
पुंगलगढ परणाई ओ राम,
पुंगलगढ परणाई ओ सुगना बाई,
तडपे सासरे माई ओ राम,
सासरीये मे दुखडा देवे,
सासरीये मे दुखडा देवे,
सुनी रामदेव भाई ओ राम,
धीन धीन ओ तंवरा री जाई।

बारे बारे बरसा ताई,
तडपे सासरे माई ओ राम,
बारे बारे बरसा ताई,
तडपे सासरे माई ओ राम,
रूनीचे रा रूख दिखादे,
तरसे सुगना बाई ओ राम,
नेनी थकी ने माँ लाड लडायो,
नेनी थकी माँ लाड लडायो,
अब क्यु माने बिसराई ओ राम,
धीन धीन ओ तंवरा री जाई।

बिलख बिलख ने सुगना रोवे,
सुनी रामदेव भाई ओ राम,
बिलख बिलख ने सुगना रोवे,
सुनी रामदेव भाई ओ राम,
मायड सु मिलवादे बीरा,
कुरजा ज्यु कुरलाई ओ राम,
तडप रही ज्यु जल बिन मछली,
तडप रही ज्यु जल बिन मछली,
तडपे सुगना बाई ओ राम,

समस्त भजनों के लिरिक्स और विडियो बिना इन्टरनेट के भी अपने मोबाइल में देखने के लिए गूगल प्ले स्टोर या एप्पल एप्प स्टोर से 'भजन डायरी एप्प' जरूर इनस्टॉल करे। वेबसाइट - <https://www.bhajandiary.com>



सासु नन्दल मेणा बोले,
कठे बता थारो भाई ओ राम,
सासु नन्दल मेणा बोले,
कठे बता थारो भाई ओ राम,
कामनीयो है कामन गारो,
सुनीयो जावे माने नाही ओ राम,
लेवन आवो मेणो मिटावो,
लेवन आवो मेणो मिटावो,
जद जानु थाने भाई ओ राम,
धीन धीन ओं तंवरा री जाई।bd।

अरे बीरे हुकम दियो रतना ने,
पुंगलगढ सिधाई ओ राम,
पुंगल रा परिहार रतना ने,
किनो जेला माई ओ राम,
रतनो कैद मे याद करे जद,
आया रामदेव भाई ओ राम,
सुगना बाई री ओलुडी ने,
सुगना बाई री ओलुडी ने,
‘प्रकाश माली’ गाई ओ राम,
धीन धीन ओं तंवरा री जाई।bd।

धीन धीन ओ तंवरा री जाई,
पुंगलगढ परणाई ओ राम,
पुंगलगढ परणाई ओ सुगना बाई,
तडपे सासरे माई ओ राम,
सासरीये मे दुखडा देवे,
सासरीये मे दुखडा देवे,
सुनी रामदेव भाई ओ राम,
धीन धीन ओं तंवरा री जाई।bd।

गायक – प्रकाश माली जी।
प्रेषक – मनीष सीरवी
9640557818